

FI ŻMIEN IL-FRANĊIZI

M ar-rivoluzzjoni Franciża tas-sena 1789 l-Ordni tal-Kavallieri ta' San Ġwann li kienet tiggverna f'Malta tilfet il-propjeta' kollha li kellha fi Franza. Bdew jonqsulha wkoll ir-renti minn pajjiżi oħrajn u t-teżor mar lura. Innuqqas ta' flus mewwet il-kummerċ u ħafna nies sfaw bla xogħol. F'Hal Luqa l-ghaks beda jinħass sewwa u l-Isqof Labini fl-1795 ħass il-bżonn li jordna li l-flus li jingabru għall-quddies ta' l-erwieh ma jibqgħux imorru kollha għal dan il-ghan iżda nofshom kellhom jitqassmu lill-foqra. Tant kien hawn faqar f'dak iż-żmien li anki dawk li kienu jgħadduha tajjeb ma setgħux ilaħħqu u ġew fil-bżonn. Fl-1792 l-Ordni bdiet tissussidja l-qamh biex il-ħobz jibqa' jinbiegħ bl-irħis. Biex iżzomm kontroll fuq il-qamh ta' barra, l-Universita' (il-guern) naqqset il-permessi tal-bejgħ tiegħu u f'Hal Luqa kien hemm żewġ ħwienet biss jistgħu jbigħuh.

Truppi Franciżi jinżlu l-art

Fid-9 ta' Ġunju 1798 il-flotta ta' Napuljun dehret fuq ix-xefaq. Jumejn wara, il-Hadd, Napuljun ordna t-truppi tiegħu jinżlu l-art. Sal-Hadd filgħaxija Malta kienet f'idejn il-Franċiżi. Il-ġimgħa ta' wara kienu sebat ijiem ta' taħwid u biża'. Bdew herġin ligijiet waħda wara l-oħra. Kulhadd kellu jgħib il-kukkarda bit-tliet kuluri ta' Franza. L-Isqof biss kien eżentat. Kella titneħħa l-arma tal-Granmastru minn fuq il-bibien tal-knejjes u titpoġġa flokha l-arma tar-Repubblika Franciża. Kellha wkoll tittella' l-bandiera Franciża fuq il-knejjes kollha. Il-Ġimgħa 15 ta' Ġunju 1798 l-Isqof Labini, is-superjuri reliġjużi u l-kappillani fosthom il-kappillan ta' Hal Luqa Dun Tumas Scicluna, wara li Napuljun wegħedhom il-harsien tal-knisja u t-tagħlim tagħha ħadu l-ġurament ta' fedelta' lejn Franza.

F'pastorali li ħareġ l-Isqof biex jikkalma lin-nies assigura lill-fidili li Napuljun tah il-kelma li r-reliġjon nisranija kellha tiġi mħarsa u l-knejjes, il-ministri u l-funzjonijiet pubbliċi reliġjużi kollha kellhom jiġu rrispettati. Il-kliem ta' l-Isqof ftit jew wisq serraħ mohħ in-nies. Il-Halluqin li kienu marru jfittxu kenn is-swar tal-Belt mal-wasla tal-Franċiżi, reġġhu lura u l-ħajja fir-raħal giet lura għan-normal.

Napuljun ħatar "La Commission de Government" magħmula minn 9 min-nies biex tmexxi lil Malta. Din il-kummissjoni fit-23 ta' Ġunju ddecidiet li taqsam

lil Malta fi 12-il municipju kull wiehed bi President, erba' membri u segretarju. Hal Luqa kienet tagħmel ma' 'La municipalite' des Casaux Fornaro (Qormi) et Luca'. Bħala president ta' dan il-municipju ntgħazel Stanislaw Gatt, l-ispizjar ta' Hal Qormi u s-segretarju kien l-avukat Ġużeppi Casha. Fost l-erba' membri ta' dan il-kumitat insibu lil Orazio Ellul rappreżentant ta' Hal Luqa. Kull municipju kien maqsum f' 'cantons' u Hal Luqa kienet wiehed mis-26 'cantons' li kien hawn. Il-gvern Franciż naqas li jhallas lill-ħaddiema li kienu jaħdmu miegħu. Il-kummeri ma' Sqallija ha daqqa ta' harta u l-qligh kien ftit jew xejn. Żdied l-għaks u nfirex is-suq.

L-irvell tal-Maltin kontra l-Franciżi

Fit-2 ta' Settembru 1798 il-Franciżi ppruwaw ibiġġu t-tapizzerija u ħwejjeg oħra prezżjużi mill-knisja tal-Karmnu l-Imdina. Dan wassal għal irvell ma' Malta kollha. Il-qniepen tal-knejjes wasslu l-aħbar tar-rewwixta ma' Malta kollha u kif saru jafu dan fl-irħula tnizzlu l-bandieri Franciżi, tkissru l-armi tar-Repubblika u kulħadd telaq lejn l-Imdina u f'kemm ili ngħidlek ir-rewwixta xterdet ma' Malta kollha. Sa l-għada l-irħula kienu kollha f'idejn il-Maltin. F'Hal Luqa bħal f'kull raħal iehor sar guern provisorju kompost minn kap kmandant, kap tal-battaljun, imħallef għar-raħal u tliet kummissarji. Il-Halluqin għażlu lil Dun Ġużepp Caruana bħala kap kmandant (Belti ta' nisel minn Hal Luqa), Dun Ġużepp Grima bħala kap tal-battaljun u l-avukat Ġużeppi Casha Mmħallef. Bħala kummissarji nħatru Dun Salv Ellul, Orazio Ellul u Ġużeppi Scicluna li kien ilu fid-Dejma mal-35 sena u 20 minnhom għamilhom sottotenent fir-Riġment ta' Hal Luqa.

Fit-telgħa ta' Hal Luqa, il-Halluqin ħaffru trunciċiera u armaw batterija bi tliet kanuni biex iharsu r-raħal minn xi attakk Franciż. Jumejn wara fil-5 ta' Settembru l-battaljun kien spezzjonat minn Manwel Vitale ġeneral kmandant tat-truppi Maltin. F'kull raħal twaqqaf kumitat biex jahseb għall-ikel tal-battaljun u tan-nies tal-post. F'Hal Luqa l-kumitat kien immexxi mill-kap kmandant stess, Dun Ġużepp Caruana.

Lwigi Briffa

Fl-4 ta' Settembru fil-Banca Giuratale ta' l-Imdina saret laqgħa biex titwaqqaf assemblea nazzjonali. In-nutar Manwel Vitale, il-Markiż de Piro, il-Konti Theuma u l-Kanonku Frangiż Caruana ġew magħżula bħala mexxejja, u l-

xi djar f'Hal Luqa għall-fizzjali. Il-general Graham li kellu f'idejh il-morini Inglizi tahom ordni biex iħallu t-trunciera ta' quddiem u jwaqqfu l-kwartieri tagħhom f'Hal Luqa.

Iżjed ma beda għaddej iż-żmien iżjed il-Maltin barra s-swar, u l-Frañċizi magħluqa fil-Belt bdew isofru l-guħ. Fl-aħħar ta' Jannar 1799 il-ħażna tal-qamħ spiċċat għal kollox. Fil-25 ta' Frar il-Kungress waqqaf f'kull raħal korp ta' suldati biex jieħdu ħsieb il-ħarsien tal-liġi. F'Hal Luqa dawn kienu f'idejn l-avukat Casha.

Fil-15 t'April il-Kungress qatagħha li kull suldat kellu jingħata l-ħobz tiegħu kuljum imissu għassa jew le. Għamilha ċara wkoll li kull raħal kellu jibgħat suldati fil-linja ta' quddiem. Hal Luqa kellha tibgħat fit-trunciera għdida tal-Marsa 35 suldat u żewġ voluntieri. Dawn ta' l-aħħar kienu żgħażaġħ minn 15-il sena 'lfuq.

Fil-25 ta' Frar beda jsir kontroll biex prezżijiet li kienu ffissati mill-kmandant ta' San Pawl il-Baħar u Marsaxlokk ma jiġux abbużati, u biex ma jsirx serq fil-kejl u l-użin. F'Hal Luqa għal dan ix-xogħol kienu inkarigati Ġużeppi Scicluna u Orazio Ellul, tnejn mill-kummissarji ta' Hal Luqa.

Tant kienu naqsu l-flus u tant kien hawn guħ li fl-4 ta' Marzu 1799 il-Kungress ta s-setgħa lill-kapijiet ta' kull raħal biex jissellfu l-flus bil-ħamsa fil-mija għax-xiri ta' l-ikel. Il-gvern proviżorju ta' Hal Luqa heggeg lil min seta' jgħin biex isellfu l-flus. It-twegiba kienet waħda ġeneruża. Il-knisja parrokkjali rahnet id-deheb u l-fidda tagħha, il-fratellanzi tas-sagrament u tar-Rużarju silfu 550 skud u ħafna individwi oħra taw b'kollox 1412-il skud. B'dan kollu l-gvern ma kellux munita barranija biżżejjed biex jixtri l-qamħ u l-ikel minn Sqallija. Għaldaqstant f'ismu u f'isem l-iżjed nies għonja ta' Hal Luqa ftehm u biex jagħmlu rahan il-bini u r-raba' kollu tar-raħal. Dan kien il-mezz waħdieni biex setgħu jinxtrow bid-dejn 500 modd qamħ, 300 modd xgħir u ikel ieħor minn Sqallija. Għal dan ir-raham iffirmaw il-membri tal-gvern u 12-il Halluqi ieħor li kellhom il-bini u l-għelieqi. Fit-3 ta' Marzu dan ir-raham thabbar fil-knisja mill-kappillan Dun Tumas Scicluna kif ukoll fil-pjazza b'bandu moqri minn K. Bartolo wara d-daqq tat-tambur.

Biex titma' l-battaljun biss Hal Luqa kellha bżonn ta' 32 skud 8 irbajja' u 13-il ħabba kuljum. Xi wħud f'Hal Luqa tant ftaqru li kellhom jissellfu jew ibighu gidhom biex jieklu. Fl-aħħar xhur ta' l-1799 barra l-guħ kien hawn ukoll ħafna mard li jittiehed. F'Hal Luqa sa l-aħħar tas-sena mietu 28 ruħ b'mard jittiehed.

kmandanti tal-battaljuni kellhom jirrapprezentaw l-irhula. Din l-assemblya ddecidiet li titlob l-ghajnuna lir-Re taz-zewg Sqallijiet, ir-Re Ferdinandu u ghazlet lil Lwigi Briffa biex jaghmilha ta' ambaxxatur ghal Malta. Lwigi Briffa twieled Haż-Zebbug fl-24 ta' Settembru 1758 u kien iben it-tabib Halluqi Gakbu Briffa. Ghal nofs Ottubru Lwigi Briffa li kellu taht idejh il-port ta' San Pawl il-Baħar intbghat biex ifittex u jiltaqa' mal-flotta Ingliza biex jitlob l-ghajnuna. Mieghu mar Frangisk Farrugia u qrib Sqallija ltaqa' ma' Nelson. Meta għarrfuh kif kienet il-qagħda wegħedhom li jagħti l-ghajnuna hekk kif tissewwa l-ħsara fil-bastiment tiegħu.

Ta' min jinnota li Lwigi Briffa miet ta' 70 sena fis-7 ta' Diċembru 1828 u ndifen fil-qabar tiegħu fil-knisja parrokkjali ta' Hal Luqa. L-iskrizzjoni li kien hemm fuq qabru tgħidilna li Malta kienet imdejna lejha :- "wettaq dmirijiet għolja għal art twelidu bla ebda ħlas, meta kienet mhedda minn krizi". L-irhama li kien hemm fuq qabru llum tinsab fil-knisja ta' Sta. Marija tal-Ftazza.

Ir-reazzjoni tal-Francizi

Sa dan it-tant il-general Francois Vabuois beda jkeċċi lin-nies mill-ibliet biex johloq konfużjoni fil-kampanja u jiffranka l-ikel. Hadd ma thalla jiehū miegħu flus jew ħwejjeg. Fil-21 ta' Novembru Vabuois għamel attakk għall-għarrieda fuq il-batterija ta' Kordin. Il-Maltin li kienu ftit telqu jigrū lejn it-trunciera f'Tal-Borġ biex jagħtu l-allarm. Il-Francizi ħasbu li ħarbu għax beżgħu u baqgħu jigrū warajhom sa Raħal Ġdid. Malli qorbu lejn Tal-Borġ il-Maltin fetħu n-nar fuqhom bil-kanuni. Dak il-ħin waslu l-Halluqin, ingħaqdu mas-suldati li kien hemm diġa' u flimkien għamlu kontr'attakk. Dawn ħarbtu lill-Francizi u grew warajhom sas-swar. Dakinħar il-Francizi tilfu 5 fiżżjali u 37 suldat.

Fil-11 ta' Frar 1799 saret laqgħa mmexxija mill-Kaptan A. Ball (Ingliz) fejn intlaħaq fteħim li kull raħal kellu jagħzel deputat u l-assemblya tibda tissejjah Kungress. Fil-18 tax-xaħar id-deputati magħżula pprezentaw ir-rizultat ta' l-elezzjoni u ħadu posthom fil-Kungress. Rapprezentant ta' Hal Luqa ntgħazel Ġuzeppi Casha. Ma' din il-ħatra t-tmexxija tal-Battaljun waqgħet f'idejh.

Fil-9 ta' Diċembru 1799 zewg riġmenti Inglizi niżlu fil-port ta' San Pawl il-Baħar. Wieħed minnhom - ir-Royal Irish Fusiliers - ħa postu fil-Gudja u Hal Luqa. Il-kmandant tat-truppi l-general T. Graham kellu l-kwartieri generali tiegħu f'Villa Bettina l-Gudja. Qabel ma waslu t-truppi Inglizi, Ġuzeppi Casha kien ġa ħa

Matul is-sentejn 1798 - 1800 minn popolazzjoni ta' anqas minn 1000 Hal Luqa tilfet 265 ruħ barra s-47 refuġjat li mietu r-raħal. Fis-snin ta' qabel meta kollox kien normali kienu jmutu bejn wiehed u iehor 18-il ruħ fis-sena u l-biċċa l-kbira trabi. Meta wiehed jikkompara dawn in-numri mill-ewwel jinduna li r-rata ta' mwiet f'dawn is-sentejn kienet għolja ħafna. Dan kien kaġun tal-guħ u l-mard li ħakem lir-raħal f'dawk iż-żminijiet.

Fil-5 ta' Settembru 1800 il-Frañċiżi ċedew u fit-8 ta' Settembru l-Isqof Labini intona t-Te Deum tar-rebħa f'San Ġwann.

Tagħrif miġbur mill-ktieb "Hal Luqa Niesha u Ġrajjietha" - Dun Ġuzepp Micallef

TAL-PAPRU

SIMON MUSCAT



GĦAL KULL ĠARR TA' ĠEBEL U BRICKS

Mobile: 099 0355